
Purushottamena Lakshmyai Proktam Vadhubhiih Japaniyah Mantrah

ಪುರುಷೋತ್ತಮೇನ ಲಕ್ಷ್ಮ್ಯೈ ಪ್ರೋಕ್ತಂ ವಧೂಭಿಃ
ಜಪನೀಯಾಃ ಮಂತ್ರಾಃ

Document Information



Text title : Purushottamena Lakshmyai Proktam Vadhubhiih Japaniyah Mantrah

File name : puruShottamenalakShmyaiproktaMvadhUbhiHjapanIyAHmantrAH.itx

Category : misc, lakShmInArAyaNIyasaMhitA, lakShmI, mantra

Location : doc_z_misc_general

Proofread by : PSA Easwaran

Description/comments : lakShmInArAyaNIyasaMhitA | khaNDa 3 | adhyAya 62/6-71||

Latest update : February 28, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 28, 2026

sanskritdocuments.org

ಪುರುಷೋತ್ತಮೇನ ಲಕ್ಷ್ಮೀಪ್ರಾಪ್ತವ್ಯಂ ಪ್ರೋಕ್ತಂ ವಧೂಭಿಃ
ಜಪನೀಯಾಃ ಮಂತ್ರಾಃ



ಮಮ ನಾಮಸ್ಮೃತಿಸಂಕೀರ್ತನಾಧ್ಯಾಸ್ತು ಯೋಷಿತಃ .
ತ್ವಂ ಲಕ್ಷ್ಮೀರ್ಮಮ ಸರ್ವಸ್ವರೂಪಾ ಕೃಷ್ಣಸ್ಯ ವಲ್ಲಭಾ .. ೬..
ಗೃಹೇ ಕ್ಷೇತ್ರೇ ತಥಾ ವಾಸೇ ತಸ್ಯಾ ವಸಸಿ ವರ್ಷ್ಯಣಿ .
ಷೋಡಶಾಕ್ಷರಮಂತ್ರಂ ಮೇ ಪಠಮಾನಾ ಪುರೇಂದ್ರಜಾ .. ೭..
ಜಯಂತೀ ಜನ್ಮಮೂಕಾ ಸಾ ಸಾರ್ವಜ್ಞ್ಯಂ ಚ ಸರಸ್ವತೀಂ .
ಪ್ರಾಪ ಪಾಂಡಿತ್ಯಮುತ್ಕೃಷ್ಟಂ ಬೃಹಸ್ಪತಿಸಮಾಸಭವತ್ .. ೮..
“ಓಂ ನಮಃ ಶ್ರೀಕೃಷ್ಣನಾರಾಯಣಾಯ ಸ್ವಾಮಿನೇ ನಮಃ” .
ಇತ್ಯೇವಂ ಜಪಕರ್ತ್ಯಾ ವೈ ನೈಪುಣ್ಯಂ ಜಾಯತೇ ಮತೌ .. ೯..
“ಓಂ ನಮಃ ಶ್ರೀಕೃಷ್ಣನಾರಾಯಣಾಯ ಪತಯೇ ಸ್ವಾಹಾ” .
ಇತಿ ಜಪಂ ಪ್ರಕುರ್ವಂತಾಃ ಸೌಭಾಗ್ಯಂ ಸುಸ್ಥಿರಂ ಭವೇತ್ .. ೧೦..
“ಕಾಲಮಾಯಾಪಾಪಕರ್ಮಶತ್ರುಯಾಮ್ಯಕುಹೃದ್ಭಯಾತ್ .
ಶೂಲಮೀನದ್ಧಜಧನುಶ್ಚಕ್ರಸ್ತಸ್ತಿಕವಾನವ” .. ೧೧..
ಇತ್ಯೇವಂ ಜಪಮಾನಾಯಾ ನಾಥೋ ನಾರಾಯಣಸ್ತ್ವಹಂ .
ಭೂತ್ವಾ ದದಾಮಿ ಮೇ ಧಾಮಾಸಕ್ಷರಂ ಶಾಶ್ವತಮೋದನಂ .. ೧೨..
“ಬ್ರಾಹ್ಮ್ಯಹಂ ಶ್ರೀಕೃಷ್ಣನಾರಾಯಣಭಕ್ತಾಸ್ಮಿ ಶಾಶ್ವತೀ .
ಅನಾದಿಶ್ರೀಕೃಷ್ಣನಾರಾಯಣಃ ಸ್ವಾಮೀ ಪತಿಶ್ಚ ಮೇ” .. ೧೩..
ಇತ್ಯೇವಂ ಜಪಮಾನಾ ವೈ ಲಕ್ಷ್ಮೀರೂಪಾಂ ಕರೋಮ್ಯಹಂ .
“ಬಾಲಕೃಷ್ಣಃ ಪರಬ್ರಹ್ಮ ಮಮ ವೈ ಶಾಶ್ವತಃ ಪತಿಃ .. ೧೪..
ಪಿತಾ ಬಂಧುಃ ಸುಹೃನ್ನಿತ್ಯಂ ರಕ್ಷಕಃ ಪಾಲಕೋಽಸ್ತು ಸಃ” .
ಇತ್ಯೇವಂ ಜಪಮಾನಾ ವೈ ಬ್ರಹ್ಮಪ್ರಿಯಾಂ ಕರೋಮ್ಯಹಂ .. ೧೫..
“ಶರಣಂ ಶ್ರೀಕೃಷ್ಣನಾರಾಯಣೋಽಸ್ತು ಮಮ ಸರ್ವದಾ” .
ಇತ್ಯೇವಂ ಜಪಮಾನಾಯಾ ನಾಶಯಾಮ್ಯಘನಂಚಯಂ .. ೧೬..
“ಅನಾದಿಶ್ರೀಕೃಷ್ಣನಾರಾಯಣಃ ಶ್ರೀಪುರುಷೋತ್ತಮಃ .
ಪರಬ್ರಹ್ಮಾಕ್ಷರಾತೀತೋಽವತಾರಾಣಾಂ ಸ್ವರೂಪಧೃಕ್ .. ೧೭..

ಅಂತರ್ಯಾಮೀ ಸದಾಸ್ಮಾಸು ಭಗವಾನ್ ಸರ್ವಕಾರಣಂ .
 ಸರ್ವಾಂತರಾತ್ಮಾ ಸರ್ವೇಶೋ ನಿರ್ಲೇಪೋ ಮೋಕ್ಷದಃ ಸ ಹಿ .. ೧೮..
 ಪಾವನಃ ಸೇವಿತೋ ಭುಕ್ತಿಮುಕ್ತಿದಶ್ಚ ಸದಾವತು” .
 ಇತ್ಯೇವಂ ಜಪಮಾನಾಯೈ ದದಾಮಿ ಕಮಲಾಪದಂ .. ೧೯..
 “ಬ್ರಹ್ಮಪ್ರಿಯಾಃ ಸಮಸ್ತಾಶ್ಚ ರಾಧಾಲಕ್ಷ್ಮ್ಯಾದಿಯೋಷಿತಃ .
 ಪರಬ್ರಹ್ಮಸ್ವರೂಪಾಶ್ಚ ಪರಬ್ರಹ್ಮಾರ್ಥಮೂರ್ತಯಃ .. ೨೦..
 ಪರಬ್ರಹ್ಮಾರ್ಥಸರ್ವಸ್ವಾ ದಿವ್ಯಾ ಭುಕ್ತಿಪ್ರಮುಕ್ತಿದಾಃ .
 ತತ್ಸಂಬಂಧಿಕ್ರಿಯಾಶ್ಚಾಪಿ ನಿರ್ಗುಣಾ ಮೋಕ್ಷದಾಃ ಸದಾ” .. ೨೧..
 ಇತ್ಯೇವಂ ಜಪಮಾನಾ ವೈ ಮುಕ್ತಾನೀಂ ಪ್ರಕರೋಮ್ಯಹಂ .
 “ಯೋ ಯೋ ಯಾ ಯಾ ಬಾಲಕೃಷ್ಣಂ ತತ್ಪ್ರಿಯಾಶ್ಚ ಭಜತ್ಯಪಿ .. ೨೨..
 ಸ ಸಃ ಸಾ ಸಾ ತತ್ಸ್ವರೂಪಾ ದಿವ್ಯಾ ಮೋಕ್ಷಪ್ರದಾ ಸದಾ” .
 ಇತ್ಯೇವಂ ಜಪಮಾನಾಯಾ ದಿವ್ಯರೂಪಂ ಪ್ರಜಾಯತೇ .. ೨೩..
 “ಓಂ ನಮಃ ಶ್ರೀಕೃಷ್ಣನಾರಾಯಣಾಯ ಸ್ವಾಮಿನೇ ಸ್ವಾಹಾ .
 ಇತ್ಯೇವಂ ಜಪಮಾನಾ ಸ್ವೇ ರೂಪೇಽನ್ತರ್ಭಾವಯಾಮ್ಯಹಂ .. ೨೪..
 “ಓಂ ಶ್ರೀಕೃಷ್ಣನಾರಾಯಣಃ ಶರಣಂ ಮೇ” ಇತಿಮನುಂ .
 ಜಪಂತ್ಯಾಃ ಸಾಧಯಾಮ್ಯೇವ ಪುರುಷಾರ್ಥಚತುಷ್ಟಯಂ .. ೨೫..
 “ಕೃಷ್ಣಸ್ಯ ಪ್ರಿಯಭಕ್ತಾಹಂ ಶ್ರೀಹರಿಃಃ ಶರಣಂ ಮಮ” .
 “ಶ್ರೀಕೃಷ್ಣಸರ್ವವಿದ್ಯಾಭಿಃ ಶ್ರೀಸ್ವಾಮೀ ಶರಣಂ ಮಮ” .. ೨೬..
 “ಶ್ರೀಕೃಷ್ಣೋ ವಲ್ಲಭಸ್ವಾಮೀ ಶ್ರೀಹರಿಃಃ ಶರಣಂ ಮಮ” .
 ಇತಿಮಂತ್ರಾನ್ ಜಪಂತ್ಯಾ ಮೇ ನಿತ್ಯವಾಸೋಽಸ್ಮಿ ಸಾ ಮಯಿ .. ೨೭..
 ಇಮೇ ಮಂತ್ರಾ ಮಯಾ ಲಕ್ಷ್ಮೀ ಸ್ವಮೂರ್ತಯಃ ಪ್ರಕಾಶಿತಾಃ .
 “ಮತ್ಸಮಾ ಮತ್ಸ್ವರೂಪಾಸ್ತೇ ಮದ್ವತ್ಕಾರ್ಯಾರ್ಥಸಾಧಕಾಃ” .. ೨೮..
 ಶ್ರೀಕೃಷ್ಣೋ ವಲ್ಲಭೋ ನಾಥಃ ಶರಣಂ ಮೇ” ಇತಿ ಮನುಃ .
 ಸರ್ವಾರ್ಥದೋ ದ್ವಾದಶಾರ್ಣವಸ್ತನ್ಮಾಹಾತ್ಮ್ಯಂ ವದಾಮಿ ತೇ .. ೨೯..
 ಏತದ್ವೈ ಕಥಿತಂ ಲಕ್ಷ್ಮೀ ದ್ವಾದಶಾಕ್ಷರವೈಭವಂ .. ೩೦..
 ಪಠಂತಾಂ ಶೃಣ್ವಂತಾಂ ಚಾಪಿ ಧ್ರುವಂ ವೈ ಪಠಮಂ ಪದಂ .
 ಅಪಿ ಪಾಪಸಮಾಚಾರಾ ದ್ವಾದಶಾಕ್ಷರತತ್ಪರಾ .. ೩೧..
 ಪ್ರಾಪ್ನೋತಿ ಪಠಮಂ ಸ್ಥಾನಂ ಮೇ ಶುಭಂ ತ್ವಕ್ಷರಾಭಿಧಂ .
 “ಓಂ” ಇತ್ಯೇಕಾಕ್ಷರಂ ಮಂತ್ರಂ ಜಪನ್ ಯಾತಿ ಪರಾಂ ಗತಿಂ .. ೩೨..
 “ಕೃಷ್ಣ” ಇತಿ ದ್ವ್ಯಕ್ಷರಂ ಮಂತ್ರಂ ಜಪನ್ ಗೋಲೋಕಮೃಚ್ಛತಿ .
 “ಶ್ರೀಕೃಷ್ಣ” ತ್ರ್ಯಕ್ಷರಂ ಮಂತ್ರಂ ಜಪನ್ ಗೋಲೋಕಮುತ್ತಮಂ .. ೩೩..

“ವಾಸುದೇವ” ಇತಿ ಮಂತ್ರಂ ವಾ “ರಾಧಾಕೃಷ್ಣ” ಇತಿ ವಾ ಜಪನ್ .
 ಚತುರ್ವರ್ಣಂ ಮನುಂ ಯಾತಿ ತ್ವಯಾ ಕೃತಂ ನಿಜಾಲಯಂ .. ೪೧..
 “ಓಂ ನಾರಾಯಣ” ಪಂಚಾರ್ಣಂ ಜಪನ್ ಶ್ವೇತಾಕ್ಷರಂ ಪದಂ .
 “ನಮೋ ನಾರಾಯಣಾಯ” ಇತಿ ಜಪನ್ ಬ್ರಹ್ಮಾಕ್ಷರಂ ಪದಂ .. ೪೨..
 “ಓಂ ಶ್ರೀಕೃಷ್ಣನಾರಾಯಣ” ಜಪನ್ ಯಾತ್ಯಕ್ಷರಂ ಪದಂ .
 “ಲಕ್ಷ್ಮೀನಾರಾಯಣಶ್ರೀರೋಂ” ಇತಿ ಗೃಣನ್ ವಿಕುಂಠಕಂ .. ೪೩..
 “ಅನಾದಿಕೃಷ್ಣನಾರಾಯಣ” ಇತ್ಯಪಿ ಚಾಕ್ಷರಂ ಪದಂ .
 “ಅನಾದಿಶ್ರೀಕೃಷ್ಣನಾರಾಯಣ” ಇತಿ ದಿವ್ಯಮಕ್ಷರಂ .. ೪೪..
 “ಓಂ ಮಾಣಿಕೀಶ್ರೀಕೃಷ್ಣನಾರಾಯಣ” ಇತಿ ಪರಾಕ್ಷರಂ .
 ಪದಂ ಯಾತಿ ಜಪನ್ ದೇವಿ ಲಕ್ಷ್ಮೀ ಧಾಮೋತ್ತಮೋತ್ತಮಂ .. ೪೫..
 “ಓಂ ಸುಖದಾ ಲಕ್ಷ್ಮೀ ಕೃಷ್ಣನಾರಾಯಣ” ಇತಿ ಮತ್ಪದಂ .
 ಪ್ರಾಪ್ನೋತಿ ಜಪವಾನ್ ಭಕ್ತೋ ಭಕ್ತಾನೀ ಜಪಸಂಯುತಾ .. ೪೬..
 “ಶ್ರೀಕೃಷ್ಣೋ ವಲ್ಲಭಃ ಸ್ವಾಮೀ ಶರಣಂ ಮೇ” ಮನುಂ ತ್ವಿಮಂ .
 ಮನುಮೂರ್ಧನ್ಯಮುತ್ಸಾಹಾಜ್ಜಪನ್ ಯಾತಿ ಮಮಾಂತರಂ .. ೪೭..
 “ಓಂ ಶ್ರೀಕೃಷ್ಣಾಯ ನಮಃ”, “ಓಂ ನಾರಾಯಣಾಯ ನಮಃ” .
 “ಓಂ ವಾಸುದೇವಾಯ ನಮಃ” “ಓಂ ಮಹಾವಿಷ್ಣುವೇ ನಮಃ” .. ೪೮..
 “ಓಂ ವಿಷ್ಣುವೇ ನಮಃ” ಇತಿ ಚ “ಓಂ ಸದಾಶಿವಾಯ ನಮಃ” .
 “ಓ ಹಿರಣ್ಯಗರ್ಭಾಯ ನಮಃ” “ಓಂ ಶಿವಾಯ ನಮಃ” ತಥಾ .. ೪೯..
 “ಓಂ ರಾಮಾದಿತ್ಯಾಯ ನಮಃ” “ಓಂ ನೃಸಿಂಹಾಯ ನಮಃ” ಚ .
 “ಓಂ ಕಪಿಲಾಯ ನಮಃ”, “ಓಂ ಶ್ರೀಹರಯೇ ನಮಃ” ಚ .. ೫೦..
 “ಓಂ ದತ್ತಾತ್ರೇಯಾಯ ನಮಃ” “ಓಮೃಷಭಾಯ ನಮಃ” ಚ .
 “ಓಂ ವಾಮನಾಯ ನಮಃ” ಚ “ಓಂ ಪರ್ಶುರಾಮಾಯ ನಮಃ” .. ೫೧..
 “ಓಂ ಯಜ್ಞಾಯ ನಮಃ” “ಓಂ ಸನತ್ಕುಮಾರಾಯ ನಮಃ” ಚ .
 “ಓಂ ವ್ಯಾಸಾಯ ನಮಃ” ಇತಿ ಚ “ಓಂ ಬುದ್ಧಾಯ ನಮಃ” ತಥಾ .. ೫೨..
 “ಓಂ ನರನಾರಾಯಣಾಯ ನಮಃ” “ಓಂ ಬ್ರಹ್ಮಣೇ ನಮಃ” .
 “ಓಂ ಪರಬ್ರಹ್ಮಣೇ ನಮಃ” “ಓಮಂತರ್ಯಾಮಿಣೇ ನಮಃ” .. ೫೩..
 “ಓಂ ಮಾಧವಾಯ ನಮಃ” ಚ “ಓಂ ಗೋವಿಂದಾಯ ನಮಃ” ಚ .
 ಓಂ ಕೇಶವಾಯ ನಮಃ” “ಓಂ ಶ್ರೀಪತಯೇ ನಮಃ” ಚ .. ೫೪..
 “ಓಂ ಸ್ವಾಮಿನೇ ನಮಃ” “ಓಮಕ್ಷರಾತೀತಾಯ ನಮಃ” ಚ .
 “ಓಂ ಪುರುಷೋತ್ತಮಾಯ ನಮಃ”, “ಓಂ ಪರಮಾತ್ಮನೇ ನಮಃ” .. ೫೫..
 “ಓಮನಾದಿಶ್ರೀಕೃಷ್ಣನಾರಾಯಣಾಯ ವಿದ್ಮಹೇ .
 ಗೋಪಾಲಕೃಷ್ಣಾತ್ಮಜಾಯ ಧೀಮಹಿ .

ತನ್ನಃ ಕಂಭರಾಶ್ರೀಸುತಃ ಪ್ರಚೋದಯಾತ್ .. ೫೬..
 ಏತೇ ಮಂತ್ರಾಃ ಸದಾ ಲಕ್ಷ್ಮೀ ಭುಕ್ತಿಮುಕ್ತಿಫಲಪ್ರದಾಃ .
 ತತ್ತದ್ಧಾಮಪ್ರದಾಃ ಸರ್ವೇ ಪಾಪತಾಪಪ್ರಣಾಶಕಾಃ .
 ಸರ್ವಪುಮರ್ಥದಾಶ್ವಾಪಿ ಸರ್ವೇಚ್ಛಾಪೂರಕಾಸ್ತಥಾ .. ೫೭..
 ಸಹಸ್ರಂ ಚಾಸ್ಯುತಂ ಚಾಪಿ ಲಕ್ಷಂ ಕೋಟಿರ್ಜಪಾ ಮತಾಃ .
 ಯಥಾಶ್ರದ್ಧಂ ಯಥಾಸಂಖ್ಯಂ ಯಥಾವೇಗಂ ಫಲಪ್ರದಾಃ .. ೫೮..
 “ಓಂ ಶ್ರಿಯೈ ನಮಃ” “ಓಂ ಲಕ್ಷ್ಮೀ ನಮಃ” “ಓಂ ರಮಾಯೈ ನಮಃ” .
 “ಓಂ ಮಹಾಲಕ್ಷ್ಮೀ ನಮಃ” “ಓಂ ನಾರಾಯಣೈ ನಮಃ” ಚ ವೈ .. ೫೯..
 “ಓಂ ಬ್ರಾಹ್ಮಣೈ ನಮಃ” “ಓಂ ಪುರುಷೋತ್ತಮೈ ನಮಃ” ತಥಾ .
 “ಓಂ ವೈಷ್ಣವೈ ನಮಃ” “ಓಂ ಕಮಲಾಯೈ ನಮಃ” “ಓಂ ಮಾಯೈ ನಮಃ” .. ೬೦..
 “ಓಂ ವಾಸುದೇವೈ ನಮಃ” “ಓಂ ಕೃಷ್ಣಾಯೈ ನಮಃ” ಇತ್ಯಪಿ .
 “ಓಂ ಮಾಧವೈ ನಮಃ” “ಓಂ ಪರಮೇಶ್ವರ್ಯೈ ನಮಃ” ಇತಿ .. ೬೧..
 “ಓಂ ಶಿವಾಯೈ ನಮಃ” “ಓಮಂತರ್ಯಾಮಿಣೈ ನಮಃ” ಇತಿ .
 “ಓಂ ಮಹಾವೈಷ್ಣವೈ ನಮಃ” “ಓಂ ಪದ್ಮಾಯೈ ನಮಃ” ತಥಾ .. ೬೨..
 “ಓಂ ಕಂಭರಾಲಕ್ಷ್ಮೀ ನಮಃ” “ಓಂ ಪ್ರಜ್ಞಾಯೈ ನಮಃ” ತಥಾ .
 “ಓಂ ರಾಧಾಯೈ ನಮಃ” ಚ “ಓಂ ಬ್ರಹ್ಮಪ್ರಿಯಾಯೈ ನಮಃ” ಚ .. ೬೩..
 “ಓಂ ಹರಿಣೈ ನಮಃ” “ಓಂ ಹರಿಪ್ರಿಯಾಯೈ ನಮಃ” ತಥಾ .
 “ಓಂ ಹಿರಣ್ಯಮಯೈ ನಮಃ” “ಓಂ ಕಾರ್ಷ್ಣವಾಲ್ಮಭೈ ನಮಃ” .. ೬೪..
 “ಓಂ ಪಾರ್ವತೈ ನಮಃ” “ಓಂ ಮಾಣಿಕ್ಯಾಯೈ ನಮಃ” ಇತ್ಯಪಿ .
 “ಓಂ ಸುಖದಾಲಕ್ಷ್ಮೀ ನಮಃ” “ಓಂ ಶಿವರಾಜ್ಞೇಶ್ರಿಯೈ ನಮಃ” .. ೬೫..
 “ಓಂ ನಾರಾಯಣೇಶ್ರಿಯೈ ನಮಃ” “ಓಂ ಧಾಮಿನೈ ನಮಃ” .
 “ಓಂ ಸುಖದಾಲಕ್ಷ್ಮೀ ವಿದ್ಮಹೇ ನಾರಾಯಣೇಶ್ರಿಯೈ ಧೀಮಹಿ .
 ತನ್ನಃ ಶಿವರಾಜ್ಞೇಶ್ರೀಃ ಪ್ರಚೋದಯಾತ್ .. ೬೬..
 ಆ ಕೃಷ್ಣಾಯ ವಿದ್ಮಹೇ ವಲ್ಲಭಾಯ ಧೀಮಹಿ
 ಪ್ರಜ್ಞಾ ತನ್ನಃ ಪ್ರಚೋದಯಾತ್ .
 ಓಂ ಆಚಾರ್ಯಾಯ ವಿದ್ಮಹೇ ಗುರವೇ ಧೀಮಹಿ
 ಪಾರ್ವತೇ ನಃ ಪ್ರಚೋದಯಾತ್ .. ೬೭..
 ಏತೇ ಮಂತ್ರಾಃ ಸದಾ ಲಕ್ಷ್ಮೀ ಭುಕ್ತಿಮುಕ್ತಿಫಲಪ್ರದಾಃ .
 ಯಾವತ್ಪುಮರ್ಥದಾಃ ಸರ್ವಸುಖವಾಂಚ್ಛಾಪ್ರಪೂರಕಾಃ .. ೬೮..
 ಶತಂ ಸಹಸ್ರಂ ಚಾಸ್ಯುತಂ ನಿಯುತಂ ಕೋಟಿರಿತ್ಯಪಿ .
 ಜಪ್ತಾಃ ಶ್ರದ್ಧಾನ್ವಿತಾಸ್ತಾಂ ಮಾಂ ಸ್ಮ ತ್ವಾ ಶಾಶ್ವತಕಾಮದಾಃ .. ೬೯..

ತ್ವಮಹಂ ತ್ವಮಹಂ ಲಕ್ಷ್ಮೀ ಸೋಹಂ ಸೋಹಂ ಜಪೇಚ್ಚ ಯಃ .
ಸ್ಮೃತ್ವಾ ಮಾಂ ಚಾಪಿ ತಸ್ಮೈ ಚ ತಸ್ಮೈ ದದಾಮ್ಯಹಂ ನಿಜಂ .. ೭೦..
ಮಮಾಸನಂ ಮಮ ಧಾಮ ಮಮಾತ್ಮಾನಂ ದದಾಮಿ ಚ .
ಮದ್ಭಕ್ತಾರ್ಥಂ ಮಮ ಸರ್ವಂ ಶೇಷಯಾಮಿ ನ ಚಾರ್ಪಣೇ .. ೭೧..

(Mantras - given in inverted commas ('-') above

are to be muttered by married women -

as told by Lord Purushottama to Shree Lakshmi)

ಇತಿ ಶ್ರೀಲಕ್ಷ್ಮೀನಾರಾಯಣೀಯಸಂಹಿತಾಯಾಃ ದ್ವಾಪರಯುಗಸಂತಾನಾತ್ಮಕಸ್ಯ
ತೃತೀಯಖಂಡೇ

೬೨-ಅಧ್ಯಾಯಾಂತರ್ಗತಂ ಪುರುಷೋತ್ತಮೇನ ಲಕ್ಷ್ಮೀ ಪ್ರೋಕ್ತಂ ವಧೂಭಿಃ
ಜಪನೀಯಾಃ ಮಂತ್ರಾಃ .

ಲಕ್ಷ್ಮೀನಾರಾಯಣೀಯಸಂಹಿತಾ . ಖಂಡ ೩. ಅಧ್ಯಾಯ ೬೨/೬-೭೧..

lakShmInArAyaNIyasaMhitA . khaNDa 3. adhyAya 62/6-71..

Proofread by PSA Easwaran

—
Purushottamena Lakshmyai Proktam Vadhuhbih Japaniyah Mantrah

pdf was typeset on February 28, 2026

—
Please send corrections to sanskrit@cheerful.com

